

3 ПЕРШЫХ ВУСНАЎ

Прэзідэнт Беларусі Аляксандр Лукашэнка даў інтэрв'ю расійскаму федэральнаму дзяржаўнаму інфармацыйнаму тэлеканалу «Россия 24». У якасці інтэрв'юера выступіў намеснік дырэктара тэлеканала Сяргей Брылёў, вядомы тэлеведучы.

Размова адбылася ў рамках цыкла інтэрв'ю з кіраўнікамі дзяржаў ЕАЭС, выхад якога запланаваны на канале «Россия 24» на наступным тыдні, напярэдадні Санкт-Пецярбургскага саміту кіраўнікоў дзяржаў «пяцёркі». Яшчэ адна нагода для гутаркі — нядаўняя сустрэча прэм'ераў краін Еўразійскага эканамічнага саюза ў

Мінску. Акрамя таго, расійскі тэлеведучы растлумачыў беларускім калегам, што ў яго журналісцкай біяграфіі асоба беларускага лідара звязана з еўразійскай інтэграцыяй, бо пасля падпісання Дагавора аб ЕАЭС у Маскве ён запісаў інтэрв'ю якраз з Аляксандрам Лукашэнкам.

Інтэрв'ю з кіраўніком Беларусі будзе выкарыстана на каналах Усерасійскай дзяржаўнай тэлевізійнай і радыё-вяшчальнай кампаніі ў двух фарматах: акрамя выхаду ў класічным выглядзе на канале «Россия 24», яго таксама часткова можна будзе ўбачыць ужо 1 снежня ў праграме «Весці ў суботу» на тэлеканале «Россия 1» у сукупнасці з рэпартажам з Беларусі.

Інтэрв'юер адзначыў, што размова з беларускім лідарам як заўсёды была надзвычай цікавая. «Калі гаворка ідзе аб пераломных момантах або важных этапах, як зараз у Еўрапейскім саюзе, ён сапраўды ідэальны суб'ект», — падкрэсліў Сяргей Брылёў.

Тэмамі інтэрв'ю, акрамя ЕАЭС, былі таксама Беларусь, драйверы яе эканамічнага росту і геапалітычная абстаноўка ў свеце. Размова з расійскім журналістам доўжылася каля паловы гадзіны, асобныя яе элементы можна будзе ўбачыць і на беларускіх тэлеканалах, у іншых СМІ.

Вольга МЯДЗВЕДЗЕВА.

ВАМ АДКАЖУЦЬ КАМПЕТЭНТНЫЯ АСОБЫ

Традыцыйныя прамыя тэлефонныя лініі адбудуцца 1 снежня ў аблвыканкамах і Мінгарвыканкаме. На пытанні жыхароў краіны з 9 да 12 гадзін адкажуць:

намеснік старшыні БРЭСЦКАГА аблвыканкама Андрэй Анатольевіч КЛЕЦ. Тэл. 8-016 221 31 21; кіраўнік спраў ВІЦЕБСКАГА аблвыканкама Аляксандр Уладзіміравіч СЫСОЕЎ. Тэл. 8-021 222 22 22; старшыня ГОМЕЛЬСКАГА аблвыканкама Уладзімір Андрэевіч ДВОРНИК. Тэл. 8-023 233 12 37; першы намеснік старшыні ГРОДЗЕНСКАГА аблвыканкама Іван Алёізавіч ЖУК. Тэл. 8-015 273 56 44; кіраўнік спраў МАГІЛЁўСКАГА аблвыканкама Рыгор Аляксандравіч ВАРОНИН. Тэл. 8-022 250 18 69; першы намеснік старшыні МІНСКАГА аблвыканкама Ігар Мікалаевіч МАКАР. Тэл. 8-017 500 41 60; намеснік старшыні МІНСКАГА гарвыканкама Аляксандр Пятровіч КРЭПАК. Тэл. 8-017 222 44 44.



ДЗЕНЬ НАРАДЖЭННЯ ЛЕСІКА

Учора грамадскасці быў прадстаўлены талісман II Еўрапейскіх гульняў

Ім стала лісяня — Лесік. З гэтага часу менавіта Лесік з'яўляецца візуальным вобразам, які будзе выклікаць прамую асацыяцыю мільёнаў людзей па ўсім свеце з нашай краінай, а таксама тым фактарам, які аб'яднае вакол сябе ўсіх гасцей і натхніць удзельнікаў на яркія перамогі.



Фота Андрэя САЖОНАВА

Як і ва ўсіх талісманаў, у Лесіка ёсць свая легенда, яна звязана з казкай пра «Маленькага прынца». Пасля таго, як маленькі прынец пакінуў планету Зямля, лісяня засулавала. Усе думкі яго былі пра тое, як знайсці сяброў. Яно прынохвалася і прыслухоўвалася, ад гэтага яго вушкі сталі большыя. Яно даследавала наваколле ў пошуках адказу на пытанне «Як жа зрабіць так, каб у яго з'явіліся сябры?». І аднойчы, дзякуючы сваім вялікім вушкам і моцным лапкам, яно даведалася, што недазе ў Беларусі існуе кветка, якая выконвае ўсе жаданні. Гэта легендарная беларуская Папараць-кветка. Лісяня адправілася ў Беларусь, каб знайсці Папараць-кветку і выканаць сваю мару. Шлях у яго быў няблізкі, яму давялося зрабіць мільён крокаў, у гэтым мы можам пераканацца, убачыўшы яго фітнес-бранзалет.

Пра тое, што 2019-ы будзе самым яркім годам у яго жыцці, ды і ў спартыўным жыцці Еўропы, гаворыць надпіс на казырку Лесіка. Зялёны колер на футболцы талісмана азначае развіццё і гармонію, а чорныя шорты — дысцыпліну і рашучасць. Жоўтая шэрска кажа аб яго жыццярадаснасці, сінія чаравікі сведчаць аб нязломнасці персанажа, а чырвоны колер адлюстроўвае яго энергічнасць.

Нагадаем: каб выбраць талісман II Еўрапейскіх гульняў, у краіне быў зладжаны конкурс. Самымі актыўнымі ў ім аказаліся мінчане, яны даслалі каля 500 работ. Таксама варыянты талісмана прыходзілі з-за мяжы, прытым не толькі ад суседзяў. Напрыклад, у конкурсе прыняў удзел жыхар Егіпта.

Адзначым, што ўдзел у прэзентацыі талісмана прынялі зорныя паслы II Еўрапейскіх гульняў доктар Рашэд Мустафа Сарвар, алімпійскі чэмпіён па веславанні на каное Аляксандр Багдановіч, прадстаўнікі замежных дыпламатычных місій, міністэрстваў і ведамстваў, знакамітыя спартсмены, прадстаўнікі шоу-бізнесу і партнёры гульні, выхаванцы дзіцячых SOS-вёсак і кандыдаты ў валанцёры.

Дар'я ЛАБАЖЭВІЧ.

У размове з паслом Узбекістана Прэзідэнт Беларусі задаў хуткасць па нарошчванні ўзаемнага супрацоўніцтва

Учора ў Палацы Незалежнасці Аляксандр Лукашэнка прымаў Надзвычайнага і Паўнамоцнага Пасла Рэспублікі Узбекістан у Рэспубліцы Беларусь Насірджана Юсупава. Гэта сустрэча стала своеасаблівым працягам нядаўніх дамоўленасцяў паміж кіраўніцтвам дзвюх краін. У верасні Прэзідэнт Беларусі з афіцыйным візітам наведаў Ташкент, па выніках візіту кіраўнікамі ўрадаў была падпісана дарожная карта па развіцці супрацоўніцтва паміж Беларуссю і Узбекістанам і яшчэ каля двух дзясяткаў двухбаковых пагадненняў і дакументаў.

Трэба сказаць, што сама вераснёўская сустрэча стала лагічным працягам дынамікі, якую набыло ўзаемадзеянне дзвюх краін у апошнія два гады. Аляксандр Лукашэнка звязаў прыкметнае паляпшэнне ў партнёрскіх адносінах з палітыкай цяперашняга Прэзідэнта Узбекістана. Пра гэта ён сказаў і на сустрэчы з паслом Насірджанам Юсупавым.

Аляксандр Лукашэнка адзначыў, што супрацоўніцтва Беларусі з дружалюбным Узбекістанам развіваецца вельмі добра і інтэнсіўна. «Самы галоўны вынік усяго гэтага, што мы нагнілі тое адстаганне ў нашым супрацоўніцтве, якое назапасілася за папярэднія гады. Я ўжо казаў вашаму прэзідэнту, што гэта ў асноўным яго заслуга», — сказаў кіраўнік дзяржавы.

Адносна нядаўня зацверджанай дарожнай карты па развіцці супрацоўніцтва кіраўнік Беларусі запэўніў, што асабіста будзе кантраляваць яе выкананне. Ён папрасіў пасла перадаць кіраўніку Узбекістана, што Беларусь «прыхільная поўнай рэалізацыі гэтага плана».

Аляксандр Лукашэнка запэўніў прэзідэнта Узбекістана наведаць нашу краіну ў любы зручны для яго час. «Мы яго будзем сустракаць як нашага не проста сябра, гэта наш брат, чалавек, які вельмі любіць Беларусь. Гэта мяне заўсёды падкупляе, і ён сапраўды шчыра адносіцца да Беларусі, бо добра ведае нашу краіну. Мы для вас будзем заўсёды надзей-

ным партнёрам, і закрытых тэм для супрацоўніцтва няма. Многае ўжо распачата, і многае яшчэ зробім», — запэўніў Прэзідэнт узбекскага пасла.

Насірджан Юсупаў падзякаваў кіраўніку беларускай дзяржавы за высокую ацэнку і шчырыя словы. «Гэта вялікі гонар сёння быць прынятым вамі, — сказаў ён. — Гэта павяга да майі краіны, да майго прэзідэнта. Я, як пасол, лічу сваёй асноўнай задачай прыкласці ўсе намаганні для таго, каб паспяхова выконваць усе тэмы пытання, якія былі паднятыя на нашай сустрэчы ў верасні ў Ташкенце. Дарожная карта, якая была распрацавана ў адпаведнасці з вашымі ўказаннямі, ужо пачала рэалізоўвацца».

* * *

Пасол Узбекістана абзначыў журналістам некалькі пытанняў, якія былі абмеркаваныя падчас гутаркі з беларускім лідарам.

«Хоць прайшло няшмат часу, але Аляксандр Рыгоравіч лічыць, што мы павінны надаць імпульс вырашэнню ўсіх тых задач і пытанняў, якія былі абгавораны на верас-

нёўскай сустрэчы ў Ташкенце. Узбекскі бок да гэтых пытанняў падыходзіць дакладна гэтак жа», — сказаў ён.

Пасол Узбекістана заўважыў, што ўжо маюцца пэўныя вынікі: значна вырас тавараабарот паміж Беларуссю і Узбекістанам, у параўнанні з мінулым годам у два з паловай разы павялічылася колькасць узбекскіх студэнтаў, якія навучаюцца ў Беларусі. «У цэлым гэта вельмі перспектывны кірунак і гэта тэндэнцыя будзе, канешне, захаваная ў наступныя гады», — упэўнены дыпламат.

Кіраўнік узбекскай місіі адзначыў вельмі сяброўскую і шчырую абстаноўку, у якой праходзіла гутарка з беларускім Прэзідэнтам.

На пытанне журналістаў, калі можна чакаць узбекскага лідара ў Беларусі, спадар пасол адказаў: «У студзені будзе вызначаны графік нашага прэзідэнта. На наступны год сустрэча адбудзецца, і гэта будзе першы афіцыйны візіт кіраўніка нашай дзяржавы ў Беларусь. Мы зараз да гэтага вельмі дасканала рыхтуемся, беларускі бок таксама».

Вольга МЯДЗВЕДЗЕВА.



ШТО Ў СВЕЦЕ РОБІЦЦА

ВМС Украіны растлумачылі рашэнне накіраваць катары ў Керчанскі праліў

Камандуючы Ваенна-марскімі сіламі Украіны Ігар Варончанка заявіў, што баявыя катары былі накіраваныя ў Керчанскі праліў з мэтай паказаць, на што яны здольныя.

Ён сказаў, што рашэнне камандавання аб адпраўцы трох караблёў у Азоўскае мора, якія пры пераходзе парушылі мяжу РФ і былі затрыманыя расійскімі пагранічнікамі, не было памылковым.

«Па-першае, ужо быў праход караблёў забеспячэння цераз Керчанскі праліў. Тут тое ж самае, — лічыць ён. — Група катараў ішла з буксірам — суднам забеспячэння. А, па-другое, мы павінны былі паказаць свой твар у Керчанскім праліве і Азоўскім моры, паказаць, на што здольныя гэтыя катары».

Адказваючы на пытанні журналістаў, кіраўнік ВМС Украіны заявіў, што не лічыць гэтыя катары, якія былі самымі сучаснымі ў складзе ВМС Украіны, страчанымі. «Украіна не страціла свае караблі, яны будуць вызваленыя», — паабяцаў ён.

Паліцыя ФРГ правяла вобвыск у штаб-кватэры Deutsche Bank па справе аб адмыванні сродкаў

Паліцыя ФРГ правяла ў чацвер вобвыск у штаб-кватэры германскага Deutsche Bank у Франкфурце-на-Майне па справе аб адмыванні сродкаў. Пра гэта паведаміў тэлеканал N-TV.

Па яго звестках, следчыя займаюцца пошукам доказаў ажыццяўлення нелегальных транзакцый. У пракуратуры Франкфурта-на-Майне пацвердзілі, што вобвыскі право-

дзяцца ў сувязі з падазрэннем у адмыванні сродкаў. Каментарыяў ад самога банка пакуль няма.

Зурабішвілі перамагла на выбарах прэзідэнта Грузіі

Саламэ Зурабішвілі перамагла ў другім туры выбараў прэзідэнта Грузіі, набраўшы 59,52 % галасоў, у Грыгола Вашадзэ — 40,48 %. Пра гэта паведаміла ў чацвер ЦВК краіны.

Па яе звестках, пасля падліку галасоў на ўсіх 3705 выбарчых участках за Зурабішвілі прагаласавалі 1 млн 147 тыс. 627 выбаршчыкаў, што складае 59,52 % галасоў, за Вашадзэ — 780 тыс. 633, гэта 40,48 % галасоў.

У сераду ў Грузіі прайшоў другі тур выбараў, у якім удзельнічалі незалежны кандыдат у прэзідэнты Саламэ Зурабішвілі, падтрыманая кіруючай партыяй «Грузінская мар», і кандыдат у прэзідэнты ад апазіцыйнай партыі «Адзіны нацыянальны рух» (АНР — партыя прыхільнікаў экс-прэзідэнта Міхаіла Саакашвілі) і 10 саюзных з АНР арганізацый Грыгол Вашадзэ. Па звестках ЦВК, выніковая ўаўка на выбарах склала 56,23 % агульнай колькасці выбаршчыкаў.

Раней Зурабішвілі заявіла журналістам, што для яе «будзе вельмі вялікай адказнасцю займаць пасаду прэзідэнта Грузіі», адзначыўшы, што «чакала сваёй перамогі на выбарах і верыла ў падтрымку выбаршчыкаў».

